

20181963568

## АГЕНЦИЈА ЗА ХРАНА И ВЕТЕРИНАРСТВО

Врз основа на член 85 став (3) од Законот за ветеринарно здравство („Службен весник на Република Македонија“ бр. 113/07, 24/11, 136/11, 123/12, 154/15 и 53/16) директорот на Агенцијата за храна и ветеринарство, објавува

### ЛИСТА НА ПРОИЗВОДИ ОД ЖИВОТИНСКО ПОТЕКЛО КОИ НЕ ПОДЛЕЖАТ НА ИНСПЕКЦИЈА ПРИ УВОЗ И ТРАНЗИТ ОД СТРАНА НА ОФИЦИЈАЛЕН ВЕТЕРИНАР НА ГРАНИЧЕН ПРЕМИН (\*)

#### I

Производи од животинско потекло, кои не подлежат на инспекција при увоз и транзит од страна на официјален ветеринар на граничен премин се:

а) мешовити производи кои во својот состав не содржат производи од месо, но содржат помалку од половина преработени производи од животинско потекло, кои се:

- стабилни на собна температура или во процесот на нивното производство биле подложни на целосен процес на варење или процес на третман со топлина низ нивната супстанца, така да секој сиров производ е денатуриран;

- јасно идентификувани како наменети за исхрана на луѓе;

- безбедно спакувани или запечатени во чисти контејнери;

- придружени со соодветен документ и означени на македонски јазик и неговото кирилично писмо, така што документот и етикетата заедно даваат информација за природата, количеството и бројот на пакети на мешовитите производи, земјата на потекло, производителот и составот на производот; и

б) мешовити производи кои во својот состав не содржат производи од месо и тоа:

---

(\*) Со оваа листа се врши усогласување со Одлуката на Комисијата (ЕУ) бр. 2007/275/ЕЗ од 17 април 2007 година за листата на животни и производи кои подлежат на ветеринарни прегледи на ветеринарни инспекциски места на граничен премин согласно Директивите на Советот 91/496/ЕЕЗ и 97/78/ЕЗ (CELEX број 32007D0275) и Одлуката на Комисијата (ЕУ) бр. 2016/1196 од 20 јули 2016 година со која се дополнуваат Анексите на Одлуката 2007/275/ЕЗ за листата на животни и производи кои подлежат на ветеринарни прегледи на ветеринарни инспекциски места на граничен премин согласно Директивите на Советот 91/496/ЕЕЗ и 97/78/ЕЗ, (CELEX број 32016D1196).

СН код (1)	Појаснување (2)
1704, 1806 20, 1806 31, 1806 32, 1806 90 11, 1806 90 19, 1806 90 31, 1806 90 39, 1806 90 50	Кондиторски производи (вклучувајќи и слатки) и чоколада, кои содржат помалку од 50% на преработени производи од млеко и јајца и кои се стабилни на собна температура или во текот на производството биле подложени на процес на готвење или термички третман низ нивната содржина, така што сировиот производ е целосно денатуриран.
1902 19, 1902 30, 1902 40	Теста и резанци кои не се мешани или полнети со производи од месо, кои содржат помалку од 50% на преработени производи од млеко и јајца и кои се стабилни на собна температура или во текот на производството биле подложени на процес на готвење или термички третман низ нивната содржина, така што сировиот производ е целосно денатуриран.
1905 10, 1905 20, 1905 31, 1905 32, 1905 40, 1905 40 10, 1905 90 10, 1905 90 20, 1905 90 30, 1905 90 45, 1905 90 55, 1905 90 60, ex 1905 90 90	Леб, колачи, бисквити, вафли и дволек, тостирани леб и други тостирани производи, кои содржат помалку од 20% на преработени производи од млеко и јајца и кои се стабилни на собна температура или во текот на производството биле подложени на процес на готвење или термички третман низ нивната содржина, така што сировиот производ е целосно денатуриран. 1905 90 опфаќа само суви и ронливи производи
ex 2001 90 65, ex 2005 70 00, ex 16 04	Маслинки полнети со помалку од 20% риба Маслинки полнети со повеќе од 20% риба
ex 2104 10 и ex 2104 20	Готови супи и зачини спакувани за крајниот потрошувач, кои содржат помалку од 50% на рибно масло, прашоци или екстракти од риба и кои се стабилни на собна температура или во текот на производството биле подложени на процес на готвење или термички третман низ нивната содржина, така што сировиот производ е целосно денатуриран.
ex 2106 10, ex 2106 90	Додатоци за храна спакувани за крајниот потрошувач, кои содржат мали количества (вкупно не повеќе од 20%) на преработени производи од животинско потекло (вклучувајќи глукзамин, хондронин и/или цитосан) освен производи од месо.

За практична примена на оваа листа, кратенките на колоните го имаат следното значење:

#### 1. Колона (1) – CN код

Во оваа колона е наведен CN кодот. CN кодот е базиран на интернационалниот Хармонизиран Опис на стоки и Систем на Кодови (HS) и утврден во “HS Конвенцијата”. CN кодот го претставува тарифниот број и тарифниот подброј на HS-от до шест цифри, со седма и осма бројка кои ги креираат понатамошните тарифни подброеви за кои се определени.

Каде се применува четири цифрен код: освен ако не е поинаку определено, сите мешовити производи со префикс или опфатени со овие четири цифри, не подлежат на инспекција при увоз и транзит од страна на официјален ветеринар на граничен премин на ветеринарно инспекциско место на граничен премин.

Каде само одредени специфицирани производи под било кои четири, шест или осум цифрен код, подлежат на инспекција при увоз и транзит од страна на официјален ветеринар на граничен премин и не постои специфична поделба под овој код во CN, кодот се означува како Ex (на пример Ex 2001 90 65: ветеринарна проверка не е потребна за производите од Колона (2) од Дел I на оваа листа).

#### 2. Колона (2) – Појаснување

Оваа колона дава детали за мешовитите производи кои не подлежат на инспекција при увоз и транзит од страна на официјален ветеринар на граничен премин на ветеринарно инспекциско место на граничен премин.

Кога е потребно, официјалниот ветеринар на ветеринарно инспекциско место на граничен премин, проценува и одредува дали состојката на мешовитиот производ е доволно преработена и согласно тоа не поделжи на понатамошна инспекција при увоз и транзит кои се бараат со законодавството на Република Македонија.

### II

Со денот на отпочнувањето на примена оваа листа престанува да важи Листата на производи и нуспроизводи од животинско потекло кои не подлежат на инспекција при увоз од страна на официјален ветеринар на граничен премин („Службен весник на Република Македонија” бр. 59/11).

### III

Оваа листа се објавува во „Службен весник на Република Македонија“, а ќе отпочне да се применува од 31.10.2018 година.

Бр. 02-2914/3  
19 октомври 2018 година  
Скопје

Агенција за храна  
и ветеринарство  
Директор,  
**Зоран Атанасов, с.р.**